

भारत सरकार  
आवासन और शहरी कार्य मंत्रालय  
लोक सभा  
अतारांकित प्रश्न सं. 4492  
27 मार्च, 2025 को उत्तर दिये जाने के लिए

तमिलनाडु के शहरी क्षेत्रों में भूजल संसाधनों का प्रबंधन

†4492. श्री दुरई वाइको:

क्या आवासन और शहरी कार्य मंत्री यह बताने की कृपा करेंगे कि:

(क) विगत पांच वर्षों के दौरान तमिलनाडु के तिरुचिरापल्ली और पुदुकोट्टई जिलों के शहरी क्षेत्रों में भूजल संसाधनों के सतत् प्रबंधन की दिशा में सरकार द्वारा की गई/उठाए जा रहे क्रियाकलापों/कदमों का वर्षवार और योजनावार ब्यौरा क्या है; और

(ख) उक्त अवधि के दौरान इस संबंध में आवंटित एवं उपयोग की गई धनराशि का वर्षवार एवं योजनावार ब्यौरा क्या है?

उत्तर  
आवासन और शहरी कार्य राज्य मंत्री  
(श्री तोखन साहू)

(क) और (ख): जल राज्य का विषय है और जल प्रबंधन की जिम्मेदारी राज्य सरकार की है। भारत सरकार योजनाबद्ध कार्यक्रमों/परामर्शिकाओं के माध्यम से राज्यों के प्रयासों में सहायता करती है। यह अटल नवीकरण और शहरी परिवर्तन मिशन (अमृत) और अमृत 2.0 जैसी विभिन्न योजनाओं/मिशनों के माध्यम से राज्यों को वित्तीय और तकनीकी सहायता प्रदान करती है। जलाशयों का पुनरूद्धार अमृत और अमृत 2.0 के तहत एक स्वीकार्य घटक है।

तमिलनाडु राज्य द्वारा अमृत पोर्टल पर दी गई सूचना के अनुसार, पुदुकोट्टई जिले में 9.33 करोड़ रुपये की लागत वाली 18 हरित स्थल और पार्क परियोजनाएं तथा तिरुचिरापल्ली जिले में 8.64 करोड़ रुपये की लागत वाली 12 हरित स्थल और पार्क परियोजनाएं अमृत मिशन के तहत शुरू की गई थीं और ये सभी परियोजनाएं पूरी हो चुकी हैं।

अमृत 2.0 के अंतर्गत पुदुकोट्टई जिले में आवासन और शहरी कार्य मंत्रालय द्वारा 7.7 करोड़ रु. की लागत वाली 12 जलाशय पुनरुद्धार परियोजनाओं तथा 1.13 करोड़ रु. की लागत वाली 6 हरित स्थल और पार्क परियोजनाओं को अनुमोदित किया जा चुका है। तिरुचिरापल्ली जिले में 7.45 करोड़ रु. की लागत वाली 14 जलाशय पुनरुद्धार परियोजनाओं तथा 2.48 करोड़ रु. की लागत वाली 13 हरित स्थल और पार्क परियोजनाओं को अनुमोदित किया जा चुका है।

अमृत और अमृत 2.0 के तहत, केंद्रीय निधियां राज्यों/संघ राज्य क्षेत्रों (यूटी) को आवंटित/जारी की जाती हैं, न कि जिलों को। अनुमोदित परियोजनाओं की प्रगति के अनुसार राज्यों/संघ राज्य क्षेत्रों द्वारा निधियों का उपयोग किया जाता है। मंत्रालय द्वारा जारी की गई निधियां और तमिलनाडु राज्य द्वारा निधियों के उपयोग की सूचना अनुलग्नक में दी गई है।

\*\*\*\*\*

“तमिलनाडु के शहरी क्षेत्रों में भूजल संसाधनों के प्रबंधन” के संबंध में दिनांक 27.03.2025 को उत्तर दिए जाने के लिए नियत लोकसभा अतारांकित प्रश्न संख्या 4492 के भाग (क) और (ख) के उत्तर में उल्लिखित अनुलग्नक:

योजना का नाम	जारी निधियां						प्राप्त उपयोग प्रमाण-पत्र					
	2019-20	2020-21	2021-22	2022-23	2023-24	2024-25	2019-20	2020-21	2021-22	2022-23	2023-24	2024-25
अमृत	377.16	278.84	1454.55	-	828.95		377.16	278.84	1454.55	-	600.00	-
अमृत 2.0	-	-	-	398.13	447.73	769.07	-	-	-	398.13	421.32	-

\*\*\*\*\*